

Дзівосы з мінулага

Зімовыя пейзажы і калядныя сюжэты — тое, што склада новую выстаўку Віктара Барабанца ў Нацыянальнай бібліятэцы. «Зімовыя дзівосы» — такую назу носіць эспазіцыя жывапісца, ад якой публіка можа атрымаць асалоду ажно да 2 сакавіка. Некалькі дзясяткаў работ, створаных на працягу апошніх 30 гадоў, размясцілі ў галерэі «Ракурс» кніжніцы.

Віктар Барабанцаў — з тых мастакоў, якія не імкнуцца выказаць свой боль і занепакоенасць у жывапісе,

не ўздымаюць праблемы, якія хвалуюць грамадства. Так, у мастака ёсьць шэраг работ, прысвечаных трагедыі Чарнобыля, сустракаюцца ў яго творчасці і карціны, у якіх заўважны смутак аўтара, неабыякавага да мінулага і сучаснасці сваёй краіны. Аднак гэта хутчэй выключэнне.

Мастак, які, відавочна, любіць Беларусь, у жывапісе захапляеца яе жыхарамі — у большай ступені вяскоўцамі ці насельнікамі невялікіх гарадоў, іх побытам, ладам жыцця. Харство прыроды і архітэктурная спадчына, якая засталася ад продкаў, вабяць мастака не меней — ўсё гэта вынікае ў тым ліку з твораў на выстаўцы «Зімовыя дзівосы», якія дазваляюць зрабіць высновы аб любімых сюжэтах жывапісца, кампазіцыях, якія той упадабаў, уяўленнях аб прасторы і часе. Так, ён засяроджаны на не такім ужо далёкім мінулыム: тая ж зімовая вёска ў аўтара заўсёды светлая (а мы ж ведаем, якія зімы ў Беларусі апошня гады), людзі часта ў яркай вопратцы (многія творы сапраўды прысвечаны святочным зімовым дням, аднак нават будзённасць не пазбяўлена сакавітых фарбаў), галоўнае —



«Нядзеля на радзіме Хруцкага», 2009 г.



«Аўтапартрэт», 2005 г.

амаль цалкам адсутнічаюць прыкметы сучаснасці (напрыклад, толькі на адной карціне можна знайсці выяву аўтамабіля — і тое твор адлюстроўвае сталічны праспект (гаворка аб «Праспекце Пераможца» 2023 года; галоўны ж сродак перамяшчэння — сані)... Многія палотны — нібы несучасныя святочныя паштоўкі: падкрэсленыя калядны, навагодні настрой, радасць жыцця, гармонія і нават ідyllія (і ўсё гэта, зразумела, адпавядае канцэпцыі выстаўкі «Зімовыя дзівосы»). Віктар Барабанцаў не тое, каб прыхарошшае вёску, а ўсяго толькі выбірае для сваіх твораў мясціны, якія тыповыя змены дробных паселішчаў закранулі не

цалкам. Сярод такіх мястэчак — Крэва, Ула, Вязынка, Жыровічы... Між тым тут варта ўлічваць і час стварэння работ, бо некаторым ужо больш як 30 гадоў і адлюстраванае аўтарам ма-гло змяніца ці знікнуць.

Жывапісец найбольш перакана-наўчы ў пейзажы, асабліва калі яму ўдаецца ўхапіць шмат. Мес-цамі на выстаўцы нават не хапае панарамных карцін, а яны про-сяцца. Магчыма, Віктар Барабанцаў пазбягае такога фармату з-за нежадання надаваць сваім творам манументальны і да таго ж эпічны характар. Мастак-лірык, ён зацікаўлены найперш у цішы і спакоі, засяроджаны на настроі і пачуццях сваіх герояў, у якіх, напэўна, жадае знайсці і выявіць сябе.

Яўгенія ШЫЦЬКА



Газета творчай ініцыятывы Беларусі.
Выходзіць з лютага 1932 года. Штотыдзень — 16 старонак